

பிரஸார் பாரதி
அகில இந்திய வானொலி, சென்னை-4
11 10 2025 SATURDAY 7.15 PM
ஆகாஷ்வாணி

தலைப்புச் செய்திகள்

- நாட்டில் கடந்த 11 ஆண்டுகளில் விவசாயிகளுக்கு 25 கோடி மண்வள அட்டைகள் வழங்கப்பட்டுள்ளதாக பிரதமர் திரு நரேந்திர மோடி கூறியுள்ளார்.
- ஆதார் அடிப்படையிலான டிஜிட்டல் அடையாள நடைமுறைகள் சேவை வழங்கும் நடவடிக்கைகளை மேம்படுத்தியுள்ளதாக மத்திய இணையமைச்சர் திரு ஜிதேந்திர சிங் தெரிவித்துள்ளார்.
- நாட்டின் பாரா தடகள வீரர்கள் பெருமை சேர்த்துள்ளதாக மத்திய அமைச்சர் திரு மன்சூக் மாண்டவியா கூறியுள்ளார்.
- சர்வதேச பொருளாதார நெருக்கடியின் போதும் நமது நாட்டின் பொருளாதாரம் சீராக இருப்பதாக பிரதமரின் முதன்மை செயலர் திரு சக்திகாந்ததாஸ் தெரிவித்துள்ளார்.
- இந்தியாவுக்கு எதிரான இரண்டாவது டெஸ்ட் கிரிக்கெட் போட்டியின் இரண்டாம் நாள் ஆட்ட நேர இறுதியில் வெஸ்ட் இண்டீஸ் 4 விக்ெட் இழப்புக்கு 140 ரன் எடுத்துள்ளது.

- இனி விரிவான செய்திகள் ---

<<<<<<>>>>>>

நாட்டில் கடந்த 11 ஆண்டுகளில் விவசாயிகளுக்கு 25 கோடி மண்வள அட்டைகள் வழங்கப்பட்டுள்ளதாக பிரதமர் திரு நரேந்திர மோடி தெரிவித்துள்ளார்.

புதுதில்லியில் நிகழ்ச்சி ஒன்றில் பேசிய அவர், பிரதமரின் தானிய உற்பத்தி வேளாண் மேம்பாட்டுத் திட்டம் மற்றும் பருப்பு வகை உற்பத்தியில் தற்சார்பு இந்தியா இயக்கங்கள் மூலம் நாட்டில் லட்சக்கணக்கான விவசாயிகளின் வாழ்வாதாரத்தை மாற்றி அமைக்க முடியும் என்று கூறினார்.

இந்த திட்டங்கள் மூலம், ஊரக வளர்ச்சி, வேளாண் புரட்சி மற்றும் சுய சார்பு இந்தியாவை உருவாக்க வழி வகுக்கும் என்று அவர் தெரிவித்தார்.

நாட்டில் பழம் மற்றும் காய்கறிகளின் உற்பத்தி 640 லட்சம் மெட்ரிக் டன்னாக அதிகரித்துள்ளதாக அவர் குறிப்பிட்டார்.

நாட்டில் ஆறு புதிய உர உற்பத்தி நிறுவனங்கள் தொடங்கப்பட்டுள்ளதாக திரு நரேந்திர மோடி தெரிவித்தார்.

<<<<<<>>>>>

இந்நிகழ்ச்சியில் பேசிய மத்திய வேளாண் அமைச்சர் திரு சிவராஜ் சிங் சௌகான், சரக்கு மற்றும் சேவை வரி குறைப்பின்மூலம் விவசாயிகள் பயனடைந்துள்ளதாக தெரிவித்தார்.

விவசாயிகளின் நலனுக்காக பிரதமர் உயர் முன்னுரிமை அளித்து வருவதை அவர் சுட்டிக்காட்டினார்.

இந்நிகழ்ச்சியில் காணொலி மூலம் கலந்துகொண்டு பேசிய மீன்வளத்துறை அமைச்சர் திரு ராஜீவ் ரஞ்சன் சிங், பிரதமரின் தானிய உற்பத்தி வேளாண் மேம்பாட்டுத் திட்டம், நாட்டின் வேளாண் துறையில் புரட்சிகரமான மாற்றங்களை கொண்டுவரும் என்று தெரிவித்தார்.

<<<<<>>>>

அருணாச்சலப்பிரதேசத்தில் பிரதமரின் தானிய உற்பத்தி வேளாண் மேம்பாட்டுத் திட்டம் சிறப்பாக செயல்படுத்தப்படும் என்று அம்மாநில முதலமைச்சர் திரு Pema Khandu தெரிவித்துள்ளார்.

இட்டா நகரில் இன்று இதுதொடர்பான நிகழ்ச்சியில் பேசிய அவர், அமைச்சகங்களும் பல்வேறு துறைகளும் இணைந்து பிரதமர் திரு நரேந்திர மோடி தொடங்கி வைத்த இத்திட்டத்தை முழுமையாக செயல்படுத்தவுள்ளதாக கூறினார்.

இத்திட்டம் மூலம் அருணாச்சலப்பிரதேச மாநிலத்தில் வேளாண் உற்பத்தி அதிகரிக்கும் என்றும் திரு Pema Khandu தெரிவித்தார்.

<<<<<>>>>

ஆதார் அடிப்படையிலான டிஜிட்டல் அடையாள நடைமுறைகள் சேவை வழங்கும் நடவடிக்கைகளை மேம்படுத்தியுள்ளதாக மத்திய இணையமைச்சர் டாக்டர் ஜிதேந்திர சிங் தெரிவித்துள்ளார்.

புதுதில்லியில் இந்திய தொழில்நுட்ப பொருளாதார ஒத்துழைப்பு நிகழ்ச்சியில் இன்று உரையாற்றிய அவர், நாட்டின் கட்டமைப்பு வசதிகளை மேம்படுத்துவதற்கான பிரதமரின் தொலைநோக்கு திட்டம் சிறப்பாக செயல்பட்டு வருவதாக கூறினார்.

வெளிப்படைத்தன்மையையும், நம்பகத் தன்மையையும் கொண்டுவருவதற்கு தொழில்நுட்பத்தை பயன்படுத்தி வருவதாக அமைச்சர் குறிப்பிட்டார்.

<<<<<<>>>>>

உலக பாரா தடகளப்போட்டியில் அமோக வெற்றி பெற்ற இந்திய அணியினரை, மத்திய இளையோர் மற்றும் விளையாட்டுத் துறை அமைச்சர் டாக்டர் மன்சூக் மாண்டவியா கௌரவித்தார்.

புதுதில்லியில் இன்று நடைபெற்ற நிகழ்ச்சியில் பேசிய அவர், தடகள வீரர்கள் நமது நாட்டிற்கு பெருமை சேர்த்துள்ளதாக தெரிவித்தார்.

பிரதமர் திரு நரேந்திர மோடியின் தொலைநோக்கு பார்வையான புதிய இந்தியாவுக்கு விளையாட்டு வீரர்களின் சாதனை எடுத்துக்காட்டாக இருப்பதாக அவர் சுட்டிக்காட்டினார்.

புதுதில்லியில் நடைபெற்ற உலக பாரா தடகள போட்டியில் இந்தியா 6 தங்கம், 9 வெள்ளி, 7 வெண்கலம் உட்பட 27 பதக்கங்களை வென்று சாதனைப் படைத்துள்ளது.

<<<<<<>>>>>>

இந்தியாவுக்கான அமெரிக்க தூதராக நியமிக்கப்பட்ட திரு Sergio Gor புதுதில்லியில் இன்று மத்திய வெளியுறவுத் துறை அமைச்சர் டாக்டர் ஜெய்சங்கரை சந்தித்துப் பேசினார்.

இதுதொடர்பாக சமூக வலைதளத்தில் பதிவிட்டுள்ள திரு ஜெய்சங்கர், இந்தியா-அமெரிக்கா உறவுகள் குறித்து முக்கிய பேச்சு வார்த்தை நடத்தியதாக கூறியுள்ளார்.

<<<<<<>>>>>>

பெங்களூரு பெருநகர ஆணையத்தின் முதலாவது கூட்டம், கர்நாடக முதலமைச்சர் திரு. சித்தராமையா தலைமையில் நடைபெற்றது.

பெங்களூரு நகரின் மேம்பாட்டிற்கான திட்டங்கள் குறித்து இதில் விரிவாக விவாதிக்கப்பட்டது.

<<<<<<>>>>>>

சர்வதேச பொருளாதார நெருக்கடியின் போதும் நமது நாட்டின் பொருளாதாரம் சீராக இருப்பதாக பிரதமரின் முதன்மை செயலர் திரு சக்திகாந்ததாஸ் தெரிவித்துள்ளார்.

புனையில் நிகழ்ச்சி ஒன்றில் பேசிய அவர், உலகளாவிய மொத்த உள்நாட்டு உற்பத்தி வளர்ச்சியில் இந்தியா 20 சதவீத அளவுக்கு பங்காற்றவுள்ளதாக கூறினார்.

நமது நாட்டின் நிதிக்கொள்கை மற்றும் பொருளாதார சீர்திருத்த நடவடிக்கைகள் காரணமாக இந்தியா மிகப்பெரிய பொருளாதார சக்தியாக உருவெடுத்துள்ளதாகவும் அவர் தெரிவித்தார்.

நமது நாட்டு மக்களின் நலனுக்காக அமெரிக்கா மற்றும் பல்வேறு நாடுகளுடன் தாராளமயமாக்க வணிக ஒப்பந்தங்களில் இந்தியா கையெழுத்திட்டுள்ளதாக திரு சக்திகாந்ததாஸ் கூறினார்.

<<<<<<>>>>>>

சர்வதேச பெண் குழந்தைகள் தினம் இன்று கடைபிடிக்கப்படுகிறது.

பெண் குழந்தைகளுக்கான உரிமைகளை பாதுகாக்கப்பட வேண்டியதன் அவசியத்தை இந்நாள் உணர்த்துகிறது.

இத்தினத்தையொட்டி, தமிழகத்தின் கன்னியாகுமரி மாவட்ட சமூக நல அலுவலர் திருமதி விஜய மீனா, பெண் குழந்தைகளை காப்போம் - பெண் குழந்தைகளுக்கு கற்பிப்போம் திட்டம் சிறப்பாக செயல்படுத்தப்பட்டு வருவதாக கூறினார்.

(Voice Byte – விஜய மீனா – 40 Sec)

<<<<<>>>>>

மங்கோலிய அதிபர் திரு Khurelsukh நான்கு நாள் அரசு முறைப் பயணமாக நாளை மறுநாள் இந்தியா வருகிறார்.

குடியரசுத் தலைவர் திருமதி திரௌபதி முர்முவின் அழைப்பை ஏற்று அந்நாட்டு அதிபர் தலைமையில் அமைச்சர்கள், நாடாளுமன்ற உறுப்பினர்கள், அதிகாரிகள், கலாச்சார பிரதிநிதிகள் கொண்ட குழு புதுதில்லி வரவுள்ளது.

பிரதமர் திரு நரேந்திர மோடியுடன் இருதரப்பு உறவுகள் குறித்து அதிபர் ஆலோசனை மேற்கொள்ளவுள்ளார்.

மேலும் குடியரசு துணைத் தலைவர் திரு சி பி ராதாகிருஷ்ணன், பாதுகாப்பு அமைச்சர் திரு ராஜ்நாத் சிங், வெளியுறவுத் துறை அமைச்சர் திரு ஜெய்சங்கர் உள்ளிட்டோரையும் சந்தித்து திரு Khurelsukh பேச்சு வார்த்தை நடத்தவுள்ளார்.

<<<<<>>>>>

பாகிஸ்தானில் Dera Ismal Khan காவல்துறை பயிற்சிப் பள்ளியில் நிகழ்ந்த தீவிரவாத தாக்குதலில் 6 காவல்துறையினர் உயிரிழந்தனர்.

பாதுகாப்புப் படையினர் நடத்திய துப்பாக்கிச் சூடு சம்பவத்தில் ஆறு தீவிரவாதிகள் உயிரிழந்ததாக அந்நாட்டு காவல் துறையினர் தெரிவித்தனர்.

அந்த பயிற்சிப் பள்ளியில் இருந்து 200 பேர் பத்திரமாக மீட்கப்பட்டனர்.

<<<<<<>>>>>

நேபாளம் மாதேஸ் மாகாணத்தில் நேரிட்ட நிலச்சரிவால் இரண்டு பேர் உயிரிழந்தனர்.

இம்மாகாணத்தில் Bara மாவட்டத்தில் இன்று காலை நிலச்சரிவு ஏற்பட்டதாக காவல் துறையினர் தெரிவித்தனர்.

மீட்புப் பணிகள் தொடர்ந்து நடைபெற்று வருவதாக நேபாள அரசு கூறியுள்ளது.

<<<<<<>>>>>

இந்தியாவுக்கு எதிரான இரண்டாவது டெஸ்ட் கிரிக்கெட் போட்டியின் இரண்டாம் நாள் ஆட்ட நேர இறுதியில் வெஸ்ட் இண்டீஸ் முதல் இன்னிங்சில் 4 விக்கெட் இழப்புக்கு 140 ரன் எடுத்துள்ளது.

புதுதில்லியில் நடைபெற்றுவரும் இப்போட்டியில், முதலில் பேட் செய்த இந்தியா 5 விக்கெட் இழப்புக்கு 518 ரன் என்ற நிலையில் ஆட்டத்தை முடித்துக் கொள்வதாக அறிவித்தது.

இந்திய அணியின் Yashasvi Jaiswal 175 ரன்னுக்கு ஆட்டமிழந்தார்.

இந்திய அணித் தலைவர் சுப்மன் கில் 129 ரன் எடுத்து ஆட்டமிழக்காமல் இருந்தார்.

மலேசியாவில் நடைபெற்று வரும் சுல்தான் ஜோகர் கோப்பை
ஜூனியர் ஹாக்கி போட்டியில் இந்தியா நடப்பு சாம்பியன் பிரிட்டன்
- ஐ 3 -2 என்ற கோல் கணக்கில் வென்றது.

இந்தியா அணி தலைவர் ரோஹித் 2 கோலும் ravneet சிங்க் ஒரு
கோலும் அடித்தனர்.

அமெரிக்காவில் நடைபெற்றுவரும் சர்வதேச டென்னிஸ்
போட்டியில், இந்தியாவின் *Krishna Mahendran* அரையிறுதிக்கு
முன்னேறியுள்ளார்.

மகளிர் ஒற்றையர் பிரிவு காலிறுதி ஆட்டத்தில் அவர், 6-2, 6-2 என்ற
செட் கணக்கில், அமெரிக்காவின் *Jaeda Daniel*-ஐ வென்றார்.

புரோ கபடி லீக் போட்டியில் இன்று நடைபெறவுள்ள
ஆட்டங்களில் பெங்களூரு – ஜெய்பூர் அணியையும், தமிழகம் – புனே
அணியையும் எதிர்கொள்கின்றன.

<<<<<END>>>>